

■ इस संग्रह का उपयोग कैसे करें?

भारत भर के स्कूलों के लिए विशेष रूप से तैयार किया गया १० फिल्मों का यह संग्रह, शिक्षाविदों के लिए पर्यावरण संबंधी समस्याओं के प्रति बच्चों में जागरूकता पैदा करने का एक प्रभावशाली यंत्र बन सकता है। खूबसूरत दृश्यों और एनीमेशन के कारण बच्चों को आसानी से पर्यावरण के विभिन्न पक्षों को समझने में मदद मिलेगी और इस बात का भी ज्ञान होगा कि रोजाना कुछ पर्यावरण-अनुकूल उपायों को अपनाकर हम और हमारे परिवार के सदस्य किस तरह प्राकृतिक संसाधनों का संरक्षण कर सकते हैं। छटी और उससे ऊंची कक्षा के छात्रों के लिए अत्यधिक उपयोगी इस संग्रह की प्रत्येक प्रति में हिन्दी और अंग्रेज़ी, दोनों ही भाषाओं में फिल्में उपलब्ध हैं। इस संग्रह की एनीमेशन फिल्में प्राथमिक कक्षा के छात्रों के लिए विशेष उपयोगी हैं। इन फिल्मों को कई तरह से इस्तेमाल किया जा सकता है - इन फिल्मों के ज़रिए पाठ्येत्तर-क्रियाकलापों को ज्यादा रोचक बनाया जा सकता है। साथ ही, विश्व-पर्यावरण दिवस, वन्य-जीव सप्ताह या पृथ्वी दिवस जैसे विशेष अवसरों पर पर्यावरण संरक्षण के संदेशों को अच्छी तरह प्रचारित करने में इनका भरपूर उपयोग किया जा सकता है।

ईको क्लब और अन्य छात्रों के बीच पर्यावरण सम्बन्धी पारस्परिक समझ बढ़ाने के लिए परिचर्चाओं, प्रतियोगिताओं, विशेष वार्ताओं, ईको क्लब की क्रिया-कलापों, ईको विवज़ जैसे कई आयोजन भी किए जा सकते हैं ताकि यह अंदाज़ा लगाया जा सके कि फिल्मों में दिए गए संदेशों को बच्चों कितनी अच्छी तरह से ग्रहण कर पाए हैं और साथ ही, पर्यावरण को लेकर उसकी वर्तमान शंकाएं दूर हुई कि नहीं।